

राम नाईक

पूर्व पेट्रोलियम मंत्री

कृपया प्रकाशनार्थ



9 शिवस्मृति, 51, जयप्रकाश नगर

गोरेगाव पूर्व, मुंबई 400 063.

दूरभाष : 022-2686 33 39, फैक्स : 022-2686 11 33

ई मेल : ramnaik@vsnl.com

15 अक्टूबर 2008

अभी भी मतदाता सूचि में दुबार मतदाता;

मुंबई उपनगर जिलाधिकारी का फिरसे जाँच का आश्वासन

मुंबई, सोमवार : उत्तर मुंबई लोकसभा निर्वाचन क्षेत्र की मतदाता सूचि में आनेवाले 2,80,467 दुबार (डुप्लीकेट) मतदाताओं के नामों की सूची देकर साढ़ेचार महिने होने के बाद भी यह नाम निकाले नहीं गए हैं, ऐसा 8 अक्टूबर 2008 को जारी अंतिम मतदाता सूचि से ध्यान आता है। इसकी शिकायत पर मुंबई उपनगर जिलाधिकारी एवम् जिला निर्वाचन अधिकारी श्री विश्वास पाटील ने फिर से जाँच-पडताल का आश्वासन दिया है, ऐसा पूर्व पेट्रोलियम मंत्री श्री राम नाईक ने आज जारी प्रेस विज्ञप्ति में कहाँ।

उत्तर मुंबई लोकसभा निर्वाचन क्षेत्र के पुर्नगठन के पहले की मतदाता सूची की मुंबई, ठाणे की सभी विधानसभा सूचियों से तुलना के बाद 3,80,467 दुबार मतदाता थे। उनकी संपूर्ण सूची भारतीय जनता पार्टी के उत्तर मुंबई ईकाई ने भारत के मुख्य निर्वाचन आयुक्त को तथा महाराष्ट्र के मुख्य निर्वाचन अधिकारी श्री देवाशिष चक्रवर्ती को सौंपी थी। केंद्रीय मुख्य निर्वाचन आयुक्त श्री एन्. गोपालस्वामी ने दुबार मतदाताओं के नामों की सूचि जाँचकर अंतिम मतदाता सूचि प्रकाशित करने का आश्वासन भी दिया था। उसके बावजूद भी इस संदर्भ में कोई भी कार्रवाई नहीं हुई है, यह अंतिम मतदाता सूचि जारी होने से स्पष्ट हुआ है, ऐसी आलोचना श्री राम नाईक ने की है।

पुनर्रचित उत्तर मुंबई निर्वाचन क्षेत्र की अंतिम मतदाता सूचि के मतदाताओं के नाम सिर्फ उसी क्षेत्र के 6 विधानसभाओं की सूचियों से तुलना करने के बाद उसमें 33,442 दुबार मतदाताओं के नाम मिले हैं। अगर पहले की तरह यह नाम ठाणेसहित संपूर्ण मुंबई की सभी विधानसभाओं की सूची से जाँच किए तो कितने दुबार नाम मिलेंगे इसकी केवल कल्पना ही कर सकते हैं, ऐसी प्रतिक्रिया भी श्री राम नाईक ने व्यक्त की है।

कम से कम चुनाव के पूर्व फिर से निर्दोष मतदाता सूचि प्रकाशित करने की प्रार्थना करने के लिए श्री राम नाईक के नेतृत्व में भारतीय जनता पार्टी के प्रतिनिधी मंडल ने मुंबई उपनगर जिलाधिकारी व मुख्य निर्वाचन अधिकारी - मुंबई उपनगर, श्री विश्वास पाटील से मुलाकात की। इस मुलाकात में यह दुबार मतदाताओं के नाम जाँचने के लिए महाराष्ट्र निर्वाचन कार्यालयद्वारा सॉफ्टवेयर प्राप्त नहीं हुआ है, ऐसी सनसनीखेज जानकारी देकर यह सॉफ्टवेयर प्राप्त होते ही दुबार नाम सूचि से कम करने की प्रक्रिया शुरु करेंगे ऐसा आश्वासन श्री पाटील ने दिया है। उन्हें मदतस्वरुप भारतीय जनता पार्टी के प्रतिनिधी मंडल ने 33,442 दुबार नामों की सीडी श्री. पाटील को सौंपी है।

कम से कम इस बार निर्वाचन अधिकारी अपने आश्वासन की पूर्ति करेंगे, ऐसी अपेक्षा श्री. नाईक ने व्यक्त की है। श्री नाईक के साथ में प्रतिनिधी मंडल में भाजपा जिला महामंत्री श्री जगदीश पटेल, श्री प्रशांत साळुंके आदि उपस्थित थे।

(कार्यालय मंत्री)